



Oslo kommune
Utdanningsetaten

اوسلو سٹینڈرڈ
سکول اور گھر
کے باہمی تعاون کیلئے
2015/2014



مضامین اور تحصیل علم

آپ اپنے سکول سے کیا توقع کر سکتے ہیں؟

سکول اور گھر کا باہمی تعاون کیوں اہم ہے؟

«سکول اور گھر کے درمیان اچھا ڈائیلاگ اس مقصد کیلئے عین لازمی ہے کہ طالب علم سکول میں سیکھے اور خوش رہے۔ چاہے طالب علم کی عمر 6 سال ہو یا 18 سال، باہمی تعاون کی اہمیت برابر رہتی ہے۔ میں خود ماں ہوں اور مجھے پتہ ہے کہ طالب علم کے سیکھنے کے شوق اور جذبے کا تعلق اکثر اساتذہ اور والدین کے بیچ قریبی رابطے سے ہوتا ہے۔ سکول کے مالک کی حیثیت سے ہمیں اس شعبے میں قوانین اور اصولوں پر بھی عمل کرنا ہوتا ہے۔»

Anniken Hauglie ، علم اور تعلیم کیلئے بلدیاتی وزیر

- سکول رائج الوقت قوانین اور تعلیمی منصوبوں کے مطابق تعلیم دیتا ہے۔
- سکول اس بارے باگے اور پرائمری یا ہائی سکول سے طالب علم کی حاصل کردہ سطح سے واقف ہے جہاں طالب علم پہلے زیر تعلیم تھا اور تعلیم و تربیت کیلئے اس سطح کو بنیاد بناتا ہے۔
- سکول سب طالب علموں کو اپنی صلاحیتیں بڑھانے کیلئے برابر مواقع دینے کا انتظام کرتا ہے، انفرادی طور پر بھی اور دوسروں کے ساتھ تعاون کرتے ہوئے بھی۔
- سکول طالب علموں میں سیکھنے کا شوق، تجسس اور تنقیدی سوچ کی اہلیت ابھارتا ہے۔
- سکول یہ یقینی بناتا ہے کہ اساتذہ طالب علموں کی تعلیم و تربیت کیلئے آپس میں تعاون کریں۔
- سکول میں کام کرنے والے تمام افراد واضح نمونہ پیش کریں اور اچھی مثال قائم کریں۔
- طالب علم کو اپنی تعلیمی اور سوشل ترقی کے بارے میں باقاعدہ رہنمائی اور رائے ملے۔ اس کے ساتھ ساتھ طالب علم کو کلاس ٹیچر کے ساتھ تعلیمی بات چیت کے مواقع بھی ملیں۔
- پرائمری اور ہائی سکول سال میں کم از کم دو مرتبہ سرپرستوں کو طالب علم کی تعلیمی ترقی کے بارے میں بات چیت کیلئے بلائیں۔ طالب علم کو تحریری نتیجہ ملتا ہے۔
- ہائر سیکنڈری سکول سرپرستوں کے ساتھ سکول کے آغاز پر اور پھر حسب ضرورت بات چیت کریں۔ ہائر سیکنڈری سکول بھی باقاعدگی سے والدین کی مٹینگیں رکھیں۔



مضامین اور تحصیل علم



سکول آپ سے توقع کرتا ہے کہ بحیثیت سرپرست آپ:

- یقینی بنائیں کہ طالب علم محنت کرے اور سکول کا کام باقاعدگی سے کرے (ہوم ورک، اسائنمنٹس، ٹیسٹ وغیرہ)۔
- اگر آپ کے خیال میں تعلیم و تدریس سے آپ کی اور/یا طالب علم کی توقعات پوری نہیں ہو رہی ہیں تو رابطہ کریں۔
- یقینی بنائیں کہ طالب علم درست وقت پر، نیند پوری کر کے، ناشتہ کر کے اور سکول کے پورے دن کیلئے کھانے کے بندوبست کے ساتھ آئے۔
- سکول کی تعطیلات اور چھٹی کے واحد دنوں سے آگاہ ہوں اور یقینی بنائیں کہ طالب علم پورا سال سکول میں حاضر رہے۔
- دھیان رکھیں کہ طالب علم کلاس اور سکول کے اصولوں کی پابندی کرے اور سکول میں سب کا احترام کرے۔



تحفظ اور بہبود

آپ اپنے سکول سے کیا توقع کر سکتے ہیں؟

سکول اور گھر کا باہمی تعاون کیوں اہم ہے؟

«سکول اور گھر کا باہمی تعاون اس لیے اہم ہے کہ طالب علموں کی بہتری اہم ہے۔ طالب علموں کی بہتری کیلئے حقیقی باہمی تعاون کے نتیجے میں اچھے سوشل اور تعلیمی نتائج حاصل ہوتے ہیں اور اس طرح یہ صورتحال پیش نہیں آتی کہ طالب علم ناخوش ہوں۔ باہمی تعاون اور شرکت کار سے سرپرستوں میں بھی زیادہ احساس ذمہ داری پیدا ہوتا ہے اور سکول میں بھی، اور اس طرح طالب علم کے سیکھنے کیلئے اچھی بنیاد فراہم ہوتی ہے۔»

Tonsenhagen ، Mona Bjelland سکول میں FAU کی سربراہ

- تمام طالب علم محسوس کریں کہ سکول میں ان کا خیر مقدم کیا جاتا ہے اور وہ محفوظ ہیں۔
- طالب علم کی تعلیمی اور سوشل اہلیت کے بارے میں سکول گھر کے ساتھ باقاعدگی سے ڈائلاگ جاری رکھتا ہے اور تحریری نتیجہ ملتا ہے۔
- سکول طالب علم کی بہبود کیلئے ہمیشہ سرپرستوں کے ساتھ باہمی تعاون پر تیار ہوتا ہے اور ضرورت پڑنے پر اقدامات شروع کرتا ہے۔
- سکول موبنگ (ڈرانا یا ستانا)، تشدد اور نسلی تعصب کو بالکل برداشت نہیں کرتا اور اس اصول کی خلاف ورزی پر کارروائی کرتا ہے۔
- سکول اس مقصد کیلئے باقاعدہ نظام کے تحت کام کرتا ہے کہ سکول اور کلاس میں اچھا ماحول پیدا کیا جائے۔
- سکول کا عملہ ہر طالب علم کو جانتا ہے اور سوشل حوالے سے بھرپور خبرگیری کرتا ہے۔ اگر کوئی خاص واقعہ ہو تو سکول رابطہ کرتا ہے۔



تحفظ اور بہبود



سکول آپ سے توقع کرتا ہے کہ بحیثیت سرپرست آپ:

سکول اور گھر کا باہمی تعاون کیوں اہم ہے؟

«سکول اور گھر کے درمیان اچھے باہمی تعاون کی ایک شرط آپس میں اچھی گفت و شنید ہے جسکی نشانیاں دوطرفہ شفاف رویہ، ڈائلاگ اور تبادلہ معلومات ہیں۔ سرپرستوں کی اچھی شرکت کار اور فیصلوں میں شمولیت یقینی بنانے کیلئے یہ عین لازمی ہے۔»

، Knut Erik Brændvang
پرنسپل Østensjø سکول



- اپنے بچے میں سکول، اساتذہ، ساتھی طالبعلموں اور ان کے سرپرستوں کے بارے میں مثبت رجحانات پیدا کرنے کیلئے مستعدی سے کام کریں۔
- اگر آپ کا بچہ خوش نہ ہو تو سکول سے رابطہ کریں۔
- سوشل پروگراموں میں مستعدی سے حصہ لیں۔
- طالبعلموں کی بہبود اور تحفظ کے سلسلے میں دوسرے سرپرستوں کے ساتھ تعاون کریں۔
- اس ذمہ داری میں شریک ہوں کہ طالبعلم سکول کے نظم و ضبط کے قوانین پر عمل کرتا ہے۔

ڈائلاگ اور باہمی تعاون

آپ اپنے سکول سے کیا توقع کر سکتے ہیں؟



سکول اور گھر کا باہمی تعاون کیوں اہم ہے؟

«طالبعلم کے سیکھنے کے ماحول کیلئے یہ اہم ہے کہ سکول اور گھر اس بارے میں ایک جیسی فہم رکھتے ہوں کہ سیکھنے کیلئے کیا اہم ہے۔ اچھا باہمی تعاون، جس کے تحت سرپرست اور اساتذہ ایک دوسرے کو ہم مرتبہ شراکتے کار سمجھتے ہوں، طالبعلم کے سیکھنے کیلئے ایک وسیلہ ہے۔ والدین اور سکول کو ایک وحدت بن کر سامنے آنا چاہیئے اور طالبعلم کے حوالے سے واضح اہداف رکھنے چاہیئے۔»

Øraker, Gunnar Aakhus سکول میں استاد

- سکول اور گھر کے باہمی تعاون کیلئے اوسلو سٹیٹنڈرڈ پر عمل کیا جاتا ہے۔
- سکول معلومات دینے اور پیغامات کے تبادلے کا اچھا معمول رکھتا ہے۔
- آپ کو سال میں کم از کم دو والدین کی میٹنگوں کی دعوت دی جاتی ہے۔
- سکول کو آپ کے خیالات میں دلچسپی ہے، سکول کی توجہ حل نکالنے پر ہوتی ہے اور آپ جو باتیں پوچھتے ہیں، سکول آپ کو ان کا جواب دیتا ہے۔
- سرپرستوں کو سکول میں باہمی تعاون کے فورموں کے ذریعے اثر انداز ہونے کا موقع حاصل ہے: FAU (والدین کی ورکنگ کمیٹی)، skolemiljøtvalget (سکول میں بہتر ماحول کیلئے کمیٹی) اور driftsstyret (انتظامی بورڈ)۔
- اگر ضرورت ہو تو سکول میٹنگوں اور بات چیت کے مواقع پر مترجم/ترجم استعمال کرتا ہے۔



ڈائلاگ اور باہمی تعاون



سکول آپ سے توقع کرتا ہے کہ بحیثیت سرپرست آپ:

- اچھے تبادلہ پیغامات اور معلومات کی فراہمی کیلئے سکول کے ساتھ تعاون کریں۔
- والدین کی میٹنگوں، طالب علم کی ترقی کے بارے میں بات چیت اور دوسری میٹنگوں میں شریک ہوں اور اگر آپ مقررہ وقت پر نہ آ سکتے ہوں تو کافی وقت پہلے اطلاع دیں۔
- سکول کی جانب سے صارفین کے سروے کا جواب دیں۔
- سکول کو ان واقعات سے آگاہ کریں جن سے طالب علم پر اور سکول کے معمول پر اثر پڑ سکتا ہے۔
- طالب علموں، سکول کے عملے اور سربراہ نیز دوسرے سرپرستوں کا احترام کریں، خاص طور پر جب دوسروں سے رابطہ کرنے یا معلومات میں دوسروں کو شریک کرنے کا معاملہ ہو۔

